

॥ శ్రీలక్ష్మీసహస్రనామస్తోత్రం ॥

నామ్నాం సాష్ట సహస్రం చ బ్రూహి గార్య! మహామతే! ।
మహా లక్ష్మ్యా మహా దేవ్యా భుక్తి ముక్త్యర్థ సిద్ధయే ॥ 1 ॥

గార్గ్య ఉవాచ
సనత్కుమారం ఆసీనం ద్వాదశాదిత్య సన్నిభం ।
అపృచ్ఛ యోగినో భక్త్యా యోగినామర్థ సిద్ధయే ॥ 2 ॥

సర్వ లౌకిక కర్మభ్యో విముక్తానాం హితాయ పై ।
భుక్తి ముక్తి ప్రదం జప్యమను బ్రూహి దయానిధే! ॥ 3 ॥

సనత్కుమార! భగవన్! సర్వజ్ఞోఽసి విశేషతః ।
ఆస్తిక్య సిద్ధయే నృబుణాం క్షిప్ర ధర్మార్థ సాధనం ॥ 4 ॥

భీద్యంతి మానవాః సర్వే ధనాభావేన కేవలం ।
సిద్ధ్యంతి ధనిదోఽన్యస్య నైవ ధర్మార్థ కామనాః ॥ 5 ॥

దారిద్ర్య ధ్వంసినీ నామ కేన విద్యా ప్రకీర్తితా ।
కేన వా బ్రహ్మ విద్యాపి కేన మృత్యు వినాశినీ ॥ 6 ॥

సర్వాసాం సార భూతైకా విద్యానాం కేన కీర్తితా ।
ప్రత్యక్ష సిద్ధిదా బ్రహ్మన్! తామాచక్ష్య దయానిధే! ॥ 7 ॥

సనత్కుమార ఉవాచ
సాధు పుష్టం మహా భాగాః! సర్వ లోక హితైషిణః! ।
మహతామేష ధర్మశ్చ నాన్యేషామితి మే మతిః ॥ 8 ॥

బ్రహ్మ విష్ణు మహా దేవ మహేంద్రాది మహాత్మభిః।
సంప్రోక్తం కథయామ్యద్య లక్ష్మీ నామ సహస్రకం॥ 9॥

యస్యోచ్చారణ మాత్రేణ దారిద్ర్యాన్ముచ్యతే నరః।
కిం పునస్తజ్జపాజ్ఞాపీ సర్వేష్టార్థాన్ అవాప్నుయాత్॥ 10॥

అథ సంకల్పః

అస్య శ్రీ లక్ష్మీ దివ్య సహస్ర నామ స్తోత్ర మహామంత్రస్య, ఆనంద కర్దమ చిక్లితేందిరాసుతాదయో మహాత్మానో మహారయః, అనుష్టుప్ ఛందః, విష్ణు మాయా శక్తిః, మహా లక్ష్మీః పరా దేవతా, శ్రీ మహా లక్ష్మీ ప్రసాద ద్వారా సర్వేష్టార్థ సిద్ధ్యర్థే జపే వినియోగః।

అథ ధ్యానం

పద్మనాభ ప్రయాం దేవీం పద్మాక్షీం పద్మ వాసినీం।
పద్మ వక్త్రాం పద్మ హస్తాం వందే పద్మామహర్నిశం॥ 1॥

పూర్ణేందు వదనాం దివ్య రత్నాభరణ భూషితాం।
వరదాభయ హస్తాథ్యాం ధ్యాయేత్ చంద్ర సహోదరీం॥ 2॥

ఇచ్ఛా రూపాం భగవతః సచ్చిదానంద రూపిణీం।
సర్వ జ్ఞాం సర్వ జననీం విష్ణు వక్షస్స్థలాలయాం।
దయాలుమనిశం ధ్యాయేత్ సుఖ సిద్ధి స్వరూపిణీం॥ 3॥

అథ లక్ష్మీ సహస్రనామ స్తోత్రం

నిత్యా గతానంత నిత్యా నందినీ జనరంజనీ।
నిత్య ప్రకాశినీ చైవ స్వప్రకాశ స్వరూపిణీ॥ 1॥

మహా లక్ష్మీః మహా కాలీం మహా కన్యా ససస్వతీ |
భోగ వైభవ సంధాత్రీ భక్తానుగ్రహ కారిణీ || 2 ||

ఈశావాస్యా మహా మాయా మహా దేవీ మహేశ్వరీ |
హృల్లేఖా పరమా శక్తిః మాతృకా బీజ రూపిణీ || 3 ||

నిత్యానందా నిత్య బోధా నాదినీ జనమోదినీ |
సత్య ప్రత్యయనీ చైవ స్వప్రకాశాత్మరూపిణీ || 4 ||

త్రిపురా భైరవీ విద్యా హంసా వాగీశ్వరీ శివా |
వాగ్దేవీ చ మహా రాత్రిః కాలరాత్రిః త్రిలోచనా || 5 ||

భద్ర కాలీ కరాలీ చ మహా కాలీ తిలోత్తమా |
కాలీ కరాల వక్త్రాతా కామాక్షీ కామదా శుభా || 6 ||

చణిడికా చండ రుపేశా చాముండా చక్ర ధారిణీ |
త్రైలోక్య జయినీ దేవీ త్రైలోక్య విజయోత్తమా || 7 ||

సిద్ధ లక్ష్మీః క్రియా లక్ష్మీః మోక్ష లక్ష్మీః ప్రసాదినీ |
ఉమా భగవతీ దుర్గా చాంద్రీ దాక్షాయణీ శివా || 8 ||

ప్రత్యంగిరా ధరావేలా లోక మాతా హరి ప్రియా |
పార్వతీ పరమా దేవీ బ్రహ్మ విద్యా ప్రదాయినీ || 9 ||

అరూపా బహు రూపా చ విరూపా విశ్వ రూపిణీ |
పంచ భూతాత్మికా వాణీ పంచ భూతాత్మికా పరా || 10 ||

కాలీ మా పంచికా వాగ్మీ హవిఃప్రత్యధి దేవతా |
దేవ మాతా సురేసానా దేవ గర్భాఽంబికా ధృతిః || 11 ||

సంఖ్యా జాతిః క్రియా శక్తిః ప్రకృతిః మోహినీ మహీ |
యజ్ఞ విద్యా మహా విద్యా గుహ్యా విద్యా విభావరీ || 12 ||

జ్యోతిష్మతీ మహా మాతా సర్వ మంత్ర ఫలప్రదా |
దారిద్య ధ్వంసినీ దేవీ హృదయ గ్రంథి భేదినీ || 13 ||

సహస్రాదిత్య సంకాశా చంద్రికా చంద్ర రూపిణీ |
గాయత్రీ సోమ సంభూతిః సావిత్రీ ప్రణవాత్మికా || 14 ||

శాంకరీ వైష్ణవీ బ్రాహ్మీ సర్వ దేవ నమస్కృతా |
సేవ్య దుర్గా కుబేరాక్షీ కరవీర నివాసినీ || 15 ||

జయా చ విజయా వైవ జయంతీ చాపరాజితా |
కుబ్జికా కాలికా శాస్త్రీ వీణా పుస్తక ధారిణీ || 16 ||

సర్వజ్ఞ శక్తిః శ్రీశక్తిః బ్రహ్మ విష్ణు శివాత్మికా |
ఇడా పింగలికా మధ్యా మృణాలీ తంతు రూపిణీ || 17 ||

యజ్ఞేశానీ ప్రథా దీక్షా దక్షిణా సర్వ మోహినీ |
అష్టాంగ యోగినీ దేవీ నిర్భజ ధ్యాన గోచరా || 18 ||

సర్వ తీర్థ స్థితా శుద్ధా సర్వ పర్వత వాసినీ |
వేద శాస్త్ర ప్రభా దేవీ షడంగాది పద క్రమ || 19 ||

శివా ధాత్రీ శుభానందా యజ్ఞ కర్మ స్వరూపిణీ |
వ్రతినీ మేనకా దేవీ బ్రహ్మణీ బ్రహ్మచారిణీ || 20 ||

ఏకాక్షరపరా తారా భవ బంధ వినాశినీ |
విశ్వంభరా ధరా ధారా నిరాధారాధికస్వరా || 21 ||

రాకా కుహూరమావాస్యా పూర్ణిమాఽనుమతీ ద్యుతిః |
సినీవాలీ శివా వశ్యా వైశ్య దేవీ పిశంగిలా || 22 ||

పిప్పలా చ విశాలాక్షీ రక్షోఘ్ని వృష్టికారిణీ |
దుష్ట విద్రావిణీ దేవీ సర్వోపద్రవ నాశినీ || 23 ||

శారదా శరసంధానా సర్వ శస్త్ర స్వరూపిణీ |
యుద్ధ మధ్య స్థితా దేవీ సర్వ భూత ప్రభంజనీ || 24 ||

అయుద్ధా యుద్ధరూపా చ శాంతా శాంతిస్వరూపిణీ |
గంగా సరస్వతీ వేణీ యమునా నర్మదాపగా || 25 ||

సముద్ర వసనా వాసా బ్రహ్మాండ శ్రోణి మేఖలా |
పంచ వక్త్రా దశ భుజా శుద్ధస్ఫటిక సన్నిభా || 26 ||

రక్తాకృష్ణా సితా పీతా సర్వ వర్ణా నిరీశ్వరీ |
కాలికా చక్రికా దేవీ సత్యా తు బటుకా స్థితా || 27 ||

తరుణీ వారుణీ నారీ జ్యేష్ఠా దేవీ సురేశ్వరీ |
విశ్వంభరా ధరా కర్త్రీ గలార్గల విభంజనీ || 28 ||

సంధ్యా రాత్రిః దివా జ్యోత్స్నా కలా కాష్ఠా నిమేషికా |
ఉర్వి కాత్యాయనీ శుభ్రా సంసారార్ణవ తారినీ || 29 ||

కపిలా కీలికాఽశోకా మల్లికా నవ మల్లికా |
దేవికా నందికా శాంతా భంజికా భయ భంజికా || 30 ||

కాశికీ వైదికీ దేవీ సౌరీ రూపాధికాతిభా |
దిగ్వస్త్రా నవ వస్త్రా చ కన్యకా కమలోద్భవా || 31 ||

శ్రీః సౌమ్య లక్షణాతీరదుర్గా సూత్ర ప్రబోధికా |
శ్రద్ధా మేధా కృతిః ప్రజ్ఞా ధారణా కాంతిరేవ చ || 32 ||

శ్రుతిః స్మృతిః ధృతిర్ధన్యా భూతిరిష్టిర్మనీషిణీ |
విరక్తిర్వ్యాపినీ మాయా సర్వ మాయా ప్రభంజనీ || 33 ||

మహేంద్రీ మంత్రినీ సింహీ చేంద్ర జాల స్వరూపిణీ |
అవస్థాత్రయనిర్ముక్తా గుణ త్రయ వివర్జితా || 34 ||

ఈషణత్రయ నిర్ముక్తా సర్వ రోగ వివర్జితా |
యోగి ధ్యానాంతగమ్యా చ యోగ ధ్యాన పరాయణా || 35 ||

త్రయీశిఖా విశేషజ్ఞా వేదాంత జ్ఞాన రూపిణీ |
భారతీ కమలా భాషా పద్మా పద్మవతీ కృతిః || 36 ||

గౌతమీ గోమతీ గౌరీ ఈశానా హంస వాహనీ |
నారాయణీ ప్రభా ధారా జుహ్వావీ శంకరాత్మజా || 37 ||

చిత్ర ఘంటా సునందా శ్రీర్మానవీ మను సంభవా |
స్తంభినీ క్షోమిణీ మారీ భ్రామిణీ శత్రుమారిణీ || 38 ||

మోహినీ ద్వేషిణీ విరా అఘోరారుద్ర రుపిణీ |
రుద్రైకాదశినీ పుణ్యా కల్యాణీ లాభ కారిణీ || 39 ||

దేవ దుర్గా మహా దూతా స్వప్న దుర్గాష్ట ఖైరవీ |
సుర్య చంద్రాగ్ని రూపా చ గ్రహ నక్షత్ర రూపిణీ || 40 ||

బిందు నాద కలాతీతా బిందు నాద కలాత్మికా |
దశవాయుజయాకారా కలా షోడశ సంయుతా || 41 ||

కాశ్యపీ కమలా దేవీ నాద చక్ర నివాసినీ |
మృడాధారా స్థిరా గుహ్యో దేవికా చక్ర రూపిణీ || 42 ||

అవిద్యా శార్వరీ భుంజా జంభాసుర నిబర్హిణీ |
శ్రీ కాయా శ్రీ కలా శుభ్రా కర్మ నిర్మూలకారిణీ || 43 ||

ఆది లక్ష్మీర్గుణాధారా పంచ బ్రహ్మాత్మికా పరా |
శ్రుతిర్బ్రహ్మ ముఖా వాసా సర్వ సంపత్తి రూపిణీ || 44 ||

మృత సంజీవనీ మైత్రీ కామినీ కామ వర్జితా |
నిర్వాణ మార్గదా దేవీ హంసినీ కాశికా క్షమా || 45 ||

సపర్యా గుణినీ భిన్నా నిర్గుణా ఖండితా శుభా |
స్వామినీ వేదినీ శక్యా శాంబరీ చక్ర ధారినీ || 46 ||

దండినీ ముండినీ వ్యాఘ్రీ శిఖినీ సోమ సంహతిః |
చింతామణిశ్చిదానందా పంచ బాణాగ్ర బోధినీ || 47 ||

బాణశ్రేణిః సహస్రాక్షీ సహస్ర భుజ పాదుకా |
సంధ్యావలిస్త్రీసంధ్యాఖ్యా బ్రహ్మాండ మణి భూషణా || 48 ||

వాసవీ దారుణీ సేనా కులికా మత్ర రంజినీ |
జిత ప్రాణ స్వరూపా చ కాంతా కామ్య వర ప్రదా || 49 ||

మంత్ర బ్రాహ్మణ విద్యార్థీ నాద రూపా హవిష్మతీ |
ఆధర్వణిః శ్రుతిః శూన్యా కల్పనా వర్జితా సతీ || 50 ||

సత్తా జాతిః ప్రమామేయా ప్రమితిః ప్రాణదా గతిః |
అవర్ణా పంచవర్ణా చ సర్వదా భువనేశ్వరీ || 51 ||

త్రైలోక్య మోహినీ విద్యా సర్వ భర్త్రీ క్షరాక్షరా |
హిరణ్య వర్ణా హరిణీ సర్వోపద్రవ నాశినీ || 52 ||

కైవల్య పదవీరేఖా సూర్యమండల సంస్థితా |
సోమ మండల మధ్యస్థా వహ్నిమండల సంస్థితా || 53 ||

వాయు మండల మధ్యస్థా వ్యోమ మండల సంస్థితా |
చక్రికా చక్ర మధ్యస్థా చక్ర మార్గ ప్రవర్తినీ || 54 ||

కోకిలా కులచక్రేశా పక్షతిః పంక్తి పావనీ |
సర్వ సిద్ధాంత మార్గస్థా షడ్వర్ణావరవర్జితా || 55 ||

శరరుద్ర హారా హంత్రీ సర్వ సంహార కారినీ |
పురుషా పౌరుషీ తుష్టిః సర్వ తంత్ర ప్రసూతికా || 56 ||

అర్ధ నారీశ్వరీ దేవీ సర్వ విద్యా ప్రదాయినీ।
భార్గవీ భూజషీ విద్యా సర్వోపనిషదాస్థితా ॥ 57 ॥

వ్యోమకేశాఖిలప్రాణా పంచకోశ విలక్షణా।
పంచకోశాత్మికా ప్రత్యక్షంచ బ్రహ్మాత్మికా శివా ॥ 58 ॥

జగజ్జరా జనిత్రీ చ పంచ కర్మ ప్రసూతికా।
వార్ధేవ్యాభరణాకారా సర్వ కామ్యస్థితా స్థితి ॥ 59 ॥

అష్టాదశచతుఃషష్ఠిపీఠికా విద్యయా యుతా।
కాలికాకర్షణశ్యామా యక్షిణీ కిన్నరేశ్వరీ ॥ 60 ॥

కేతకీ మల్లికా అశోకా వారాహీ ధరణీ ధ్రువా।
నారసింహీ మహోగ్రాస్యా భక్తానామార్తినాశినీ ॥ 61 ॥

అంతర్వలా స్థిరా లక్ష్మీః అజరామరణ నాశినీ।
శ్రీరంజితా మహా కాయా సోమ సూర్యాగ్ని లోచనా ॥ 62 ॥

అదితిర్దేవమాతా చ అష్ట పుత్రాష్ట యోగినీ।
అష్ట ప్రకృతిరష్టాష్టవిభ్రాజద్వికృతాకృతిః ॥ 63 ॥

దుర్భిక్ష ధ్వంసినీ దేవీ సీతా సత్యా చ రుక్మిణీ।
ఖ్యాతిజా భార్గవీ దేవీ దేవయోనిస్తపస్వినీ ॥ 64 ॥

శాకంభరీ మహా శోణా గరుడోపరిసంస్థితా।
సింహగా వ్యాఘ్రగా దేవీ వాయుగా చ మహాద్రీగా ॥ 65 ॥

అకారాదిక్షకారాంతా సర్వ విద్యాధిదేవతా।
మంత్ర వ్యాఖ్యాన నిపుణా జ్యోతిఃశాస్త్రైక లోచనా ॥ 66 ॥

ఇడా పింగలికా మధ్యా సుషుమ్నా గ్రంథి భేదినీ।
కాల చక్రాశ్రయోపేతా కాల చక్ర స్వరూపిణీ ॥ 67 ॥

వైశారదీ మతిశ్రేష్ఠా వరిష్ఠా సర్వ దీపికా |
వైనాయకీ వరారోహా శ్రోణివేలా బహిర్వలిః || 68 ||

జమ్మినీ జృంభిణీ జంభ కారిణీ గణ కారికా |
శరణీ చక్రికానంతా సర్వ వ్యాధి చికిత్సకీ || 69 ||

దేవకీ దేవసంకాశా వారిధిః కరుణాకరా |
శర్వరీ సర్వ సంపన్నా సర్వ పాప ప్రభంజనీ || 70 ||

ఏకమాత్రా ద్విమాత్రా చ త్రిమాత్రా చ తథాఽపరా |
అర్థ మాత్రా పరా సూక్ష్మా సూక్ష్మార్థార్థ పరాఽపరా || 71 ||

ఏకవీరా విశేషాఖ్యా షష్ఠీ దేవీ మనస్వినీ |
వైష్కర్మ్యా నిష్కలా లోకా జ్ఞాన కర్మాధికా గుణా || 72 ||

సబంధ్యానంద సందోహా వ్యోమాకారాఽనిరూపితా |
గద్య పద్యాత్మికా వాణీ సర్వాలంకార సంయుతా || 73 ||

సాధు బంధ పదన్యాసా సర్వోకోఘటికావలిః |
షట్కర్మా కర్కశాకారా సర్వ కర్మ వివర్జితా || 74 ||

ఆదిత్య వర్ణా చాపర్ణా కామినీ వర రూపిణీ |
బ్రహ్మిణీ బ్రహ్మ సంతానా వేద వాగీశ్వరీ శివా || 75 ||

పురాణ న్యాయ మీమాంసా ధర్మ శాస్త్రాగమశ్రుతా |
సద్యో వేదవతీ సర్వా హంసీ విద్యాధిదేవతా || 76 ||

విశ్వేశ్వరీ జగద్ధాత్రీ విశ్వ నిర్మాణ కారిణీ |
వైదికీ వేద రూపా చ కాలికా కాల రూపిణీ || 77 ||

నారాయణీ మహా దేవీ సర్వ తత్త్వ ప్రవర్తినీ |
హిరణ్య వర్ణ రూపా చ హిరణ్య పద సంభవా || 78 ||

కైవల్య పదవీ పుణ్యా కైవల్య జ్ఞాన లక్షితా |
బ్రహ్మ సంపత్తి రూపా చ బ్రహ్మ సంపత్తి కారిణీ || 79 ||

వారూణీ వారుణారాధ్యా సర్వ కర్మ ప్రవర్తినీ |
ఏకాక్షర పరాఽఽయుక్తా సర్వ దారిద్ర్య భంజినీ || 80 ||

పాశాంకుశాన్వితా దివ్యా వీణా వ్యాఖ్యాక్ష సూత్రభృత్ |
ఏకమూర్తి, హౌ త్రయీమూర్తిః మధు కైటభ భంజినీ || 81 ||

సాంఖ్యా సాంఖ్యవతీ జ్వాలా జ్వలంతీ కామ రూపిణీ |
జాగ్రంతీ సర్వసంపత్తిః సుషుప్తాన్వేష్ట దాయినీ || 82 ||

కపాలినీ మహా దంష్ట్రా భ్రుకుటీ కుటిలాననా |
సర్వావాసా సువాసా చ బృహత్యష్టిశ్చ శక్రరీ || 83 ||

ఛందోగణ ప్రతిష్ఠా చ కల్మాషీ కరుణాత్మికా |
చక్షుష్మతీ మహా ఘోషా ఖడ్గచర్మధరాశనిః || 84 ||

శిల్ప వైచిత్ర్య విద్యోతా సర్వతోభద్ర వాసినీ |
అచింత్య లక్షణాకారా సూత్రభాష్య నిబంధనా || 85 ||

సర్వ వేదార్థ సంపత్తిః సర్వ శాస్త్రార్థ మాతృకా |
అకారాది క్షకారాంత సర్వ వర్ణకృతస్థలా || 86 ||

సర్వ లక్ష్మీః సదానందా సారవిద్యా సదాశివా |
సర్వ జ్ఞా సర్వ శక్తిశ్చ ఖేచరీ రూపగోచ్ఛ్రితా || 87 ||

అణిమాది గుణోపేతా పరా కాష్ఠా పరా గతిః |
హంస యుక్త విమానస్థా హంసారూడా శశిప్రభా || 88 ||

భవానీ వాసనా శక్తిః ఆకృతిస్థాఽఖిలాఖిలా |
తంత్ర హేతుర్విచిత్రాంగీ వ్యోమగంగా వినోదినీ || 89 ||

వర్షా చ వార్షికా చైవ ఋగ్ యజుస్ సామ రూపిణీ |
మహా నదీ నదీ పుణ్యాఽగణ్యా పుణ్య గుణ క్రియా || 90 ||

సమాధిగత లభ్యార్థా శ్రోతవ్యా స్వప్రియా పుణా |
నామాక్షరపరా దేవీ ఉపసర్గనఖాంచితా || 91 ||

నిపాతోరుద్వయాజంఘా మాతృకా మంత్ర రూపిణీ |
ఆసీనా చ శయానా చ తిష్ఠంతీ ధావనాధికా || 92 ||

లక్ష్య లక్షణ యోగాఢ్యా తాద్రూప్య గణనాకృతిః |
సైక రూపా నైక రూపా సేందు రూపా తదాకృతిః || 93 ||

సమాసతద్ధితా కారా విభక్తి వచనాత్మికా |
స్వాహా కారా స్వధా కారా శ్రీపత్యర్థాంగ నందినీ || 94 ||

గంభీరా గహనా గుహ్యో యోనిలింగార్థ ధారిణీ |
శేష వాసుకి సంసేవ్యా చషాలా వర వర్ణినీ || 95 ||

కారుణ్యాకార సంపత్తిః కీలకృణ్ మంత్ర కీలికా |
శక్తి బీజాత్మికా సర్వ మంత్రేష్టాక్షయ కామనా || 96 ||

ఆగ్నేయీ పార్థివా ఆప్యాయా వ్యోమ కేతనా |
సత్య జ్ఞానాత్మికాఽఽనందా బ్రాహ్మీ బ్రహ్మ సనాతనీ || 97 ||

అవిద్యా వాసనా మాయా ప్రకృతిః సర్వ మోహినీ |
శక్తిః ధారణ శక్తిశ్చ చిదచిచ్ఛక్తి యోగినీ || 98 ||

వక్త్రారుణా మహా మాయా మరీచిర్మద మర్దినీ |
విరాట్ స్వాహా స్వధా శుద్ధా నీరూపాస్తీః సుభక్తిగా || 99 ||

నిరూపితద్వయా విద్యా నిత్యానిత్య స్వరూపిణీ |
వైరాజ మార్గ సంచారా సర్వ సత్పథ దర్శినీ || 100 ||

జాలంధరీ మృడానీ చ భవానీ భవ భంజనీ।
త్రైకాలిక జ్ఞాన తంతుః త్రికాల జ్ఞాన దాయినీ ॥ 101 ॥

నాదాతీతా స్మృతిః ప్రజ్ఞా ధాత్రీ రూపా త్రిపుష్కరా।
పరాజితా విధానజ్ఞా విశిషిత గుణాత్మికా ॥ 102 ॥

హిరణ్య కేశినీ హేమ బ్రహ్మ సూత్ర విచక్షణా।
అసంఖ్యేయ పరార్ధాంత స్వర వ్యంజన వైఖరీ ॥ 103 ॥

మధు జిహ్వో మధు మతీ మధు మాసోదయా మధుః।
మాధవీ చ మహా భాగా మేఘ గంభీరనిస్వనా ॥ 104 ॥

బ్రహ్మ విష్ణు మహేశాది జ్ఞాతవ్యార్థ విశేషగా।
నాభౌ వహ్ని శిఖా కారా లలాటే చంద్ర శన్నిభా ॥ 105 ॥

భ్రూమధ్యే భాస్కరా కారా సర్వ తారా కృత్తిర్హృది।
కృత్తికాది భరణ్యంత నక్షత్రేష్ట్యార్చితోదయా ॥ 106 ॥

గ్రహ విద్యాత్మికా జ్యోతిర్ జ్యోతిర్విన్మతి జీవికా।
బ్రహ్మాండ గర్భిణీ బాలా సప్తావరణ దేవతా ॥ 107 ॥

వైరాజోత్తమ సామ్రాజ్యా కుమార కుశలోదయా।
బగలా భ్రమరాంబా చ శివ దూతీ శివాత్మికా ॥ 108 ॥

మేరు వింధ్యాతి సంస్థానా కాశ్మీర పుర వాసినీ।
యోగ నిద్రా మహా నిద్రా వినిద్రా రాక్షసాశ్రితా ॥ 109 ॥

సువర్ణదా మహా గంగా పంచాఖ్యా పంచ సంహతిః।
సుప్రజాతా సువీరా చ సుపోషా సుపతిః శివా ॥ 110 ॥

సుగృహో రక్త బీజాంతా హత కందర్ప జీవికా |
సముద్ర వ్యోమ మధ్యస్థా సమ బిందు సమాశ్రయా || 111 ||

సౌభాగ్య రస జీవాతుః సారాసార వివేకదృక్ |
త్రివల్యాది సుపుష్టాంగా భారతీ భరతాశ్రితా || 112 ||

నాద బ్రహ్మమయీ విద్యా జ్ఞాన బ్రహ్మమయీ పరా |
బ్రహ్మనాడీ నిరుక్తిశ్చ బ్రహ్మ కైవల్య సాధనం || 113 ||

కాలికేయ మహోదార వీర్య విక్రమ రూపిణీ |
వడవాగ్నిః శిఖా వక్త్రా మహా కవల తర్పణా || 114 ||

మహా భూతా మహా దర్పా మహా సారా మహా క్రతుః |
పంచ భూతమ హాగ్రాసా పంచ భూతాది దేవతా || 115 ||

సర్వ ప్రమాణా సంపత్తిః సర్వ రోగ ప్రతి క్రియా |
బ్రహ్మాండాంతర్భూహిర్ వ్యాప్తా విష్ణు వక్షో విభూషిణీ || 116 ||

శాంకరీ విధి వక్త్రస్థా ప్రవరా వర హేతుకీ |
హేమ మాలా శిఖా మాలా త్రిశిఖా పంచ మోచనా || 117 ||

సర్వాగమ సదాచారా మర్యాదా యాతు భంజనీ |
పుణ్య శ్లోక ప్రబంధాఢ్యా సర్వాంతర్యామి రూపిణీ || 118 ||

సామ గాన సమారాధ్యా శ్రోత్ర కర్ణ రసాయనం |
జీవ లోకైక జీవాతుర్ భద్రోదారవిలోకనా || 119 ||

తడితోటి లసత్కాంతిః తరుణీ హరి సుందరీ |
మీన నేత్రా చ సేంద్రాక్షీ విశాలాక్షీ సుమంగలా || 120 ||

సర్వమంగ సంపన్నా సాక్షాత్ మంగల దేవతా |
దేహహృద్దీపికా దీప్తిః జిహ్మా పాప ప్రణాశినీ || 121 ||

అర్థ చంద్రోల్లసద్ దంష్ట్రా యజ్ఞవాటి విలాసినీ।
మహా దుర్గా మహోత్సాహా మహా దేవ బలోదయా ॥ 122 ॥

డాకినీడ్యా శాకినీడ్యా సాకినీడ్యా సమస్తజుట్।
నిరంకుశా నాకి వంద్యా షడాధారాధి దేవతా ॥ 123 ॥

భువనజ్ఞానినిఃశ్రేణీ భువనాకార వల్లరీ।
శాశ్వతీ శాశ్వతాకారా లోకానుగ్రహ కారిణీ ॥ 124 ॥

సారసీ మానసీ హంసీ హంస లోక ప్రదాయినీ।
చిన్మద్రాలంకృత కరా కోటి సూర్య సమ ప్రభా ॥ 125 ॥

సుఖ ప్రాణిః శిరోరేఖా నదదృష్ట ప్రదాయినీ।
సర్వ సాంకర్య దోషఘ్ని గ్రహోపద్రవ నాశినీ ॥ 126 ॥

క్షుద్ర జంతు భయఘ్ని చ విష రోగాది భంజినీ।
సదా శాంతా సదా శుద్ధా గృహచ్ఛిద్ర నివారిణీ ॥ 127 ॥

కలి దోష ప్రశమనీ కోలాహల పురస్థితా।
గౌరీ కాక్షణికీ ముఖ్యా జఘన్యాకృతి వర్జితా ॥ 128 ॥

మాయా విద్యా మూల భూతా వాసవీ విష్ణు చేతనా।
వాదినీ వసు రూపా చ వసురత్న పరిచ్ఛదా ॥ 129 ॥

ఛాందసీ చద్రహృదయా మంత్ర స్వచ్ఛంద ఛైరవీ।
వన మాలా పైజయంతీ పంచ దివ్యాయుధాత్మికా ॥ 130 ॥

పీతాంబరమయీ చంచత్ కౌస్తుభా హారి కామినీ।
నిత్యా తథ్యా రమా రామా రమణీ మృత్యు భంజినీ ॥ 131 ॥

జ్యేష్ఠా కాష్ఠాధనిష్ఠాంతా శరాంగీ నిర్గుణ ప్రియా।
మైత్రేయా మిత్రవిందా చ శేష్యశేష కలాశయా ॥ 132 ॥

వారాణసీ వాసరతాచార్యావర్త జనస్తుతా |
జగదుత్పత్తి సంస్థాన సంహారత్రయ కారణం || 133 ||

త్వమంబ విష్ణు సర్వస్వం నమస్తేఽస్తు మహేశ్వరి |
నమస్తే సర్వలో కానాం జననైవ పుణ్య మూర్తయే || 134 ||

సిద్ధ లక్ష్మీః మహా కాలి మహా లక్ష్మి నమోఽస్తు తే |
సద్యోజాతాది పంచాగ్నిః రుపా పంచక పంచకం || 135 ||

తంత్ర లక్ష్మీః భవత్యాదిః ఆద్యాద్యే తే నమో నమః |
సృష్ట్యాది కారణా కార వితతే దోష వర్జితే || 136 ||

జగల్లక్ష్మీః జగన్మాతః విష్ణు పత్ని నమోఽస్తు తే |
నవ కోటి మహా శక్తి సముపాస్య పదాంబుజే || 137 ||

కనత్ సౌ వర్ణ రత్నాధ్యే సర్వాభరణ భూషితే |
అనంతానిత్య మహిషి ప్రపంచేశ్వర నాయకి || 138 ||

అత్యుచ్చిత పదాంతస్నేహి పరమ వ్యోమ నాయకి |
నాక పృష్ఠ గతారాధ్యే విష్ణు లోక విలాసిని || 139 ||

వైకుంఠ రాజ మహిషి శ్రీరంగ నగరాశ్రితే |
రంగ నాయకి భూపుత్రి కృష్ణే వరద వల్లభే || 140 ||

కోటి బ్రహ్మాది సంసేవ్యే కోటి రుద్రాది కీర్తితే |
మాతులంగమయం ఖేటం సౌ వర్ణ చషకం తథా || 141 ||

పద్మద్వయం పూర్ణ కుంభం కీరం చ వరదాభయే |
పాశమంకుశకం శంఖం చక్రం శూలం కృపాణికాం || 142 ||

ధనుర్ బాణౌ చాక్షమాలాం చిన్ముద్రామపి బిభ్రతీ |
అష్టా దశ భుజే లక్ష్మీః మహాష్టా దశ పీఠగే || 143 ||

భూమి నీలాది సంసేవ్యే స్వామి చిత్తానువర్తిని।
పద్మే పద్మాలయే పద్మి పూర్ణ కుంభాభిషేచితే ॥ 144 ॥

ఇంద్రిందిందిరాభాక్షి క్షీర సాగర కన్యకే।
భార్గవి త్వం స్వతంత్రేచ్ఛా వశీకృత జగత్పతిః ॥ 145 ॥

మంగలం మంగలానాం త్వం దేవతానాం చ దేవతా।
త్వముత్తమోత్తమానాం చ త్వం శ్రేయః పరమామృతతం ॥ 146 ॥

ధన ధాన్యాభి వృద్ధిశ్చ సార్వ భౌమ సుఖోచ్ఛ్రయా।
ఆందోలికాది సౌభాగ్యం మత్తేభాది మహోదయః ॥ 147 ॥

పుత్ర పౌత్రాభివృద్ధిశ్చ విద్యా భోగ బలాదికం।
ఆయురారోగ్య సంపత్తిః అష్టైశ్వర్యం త్వమేవ హి ॥ 148 ॥

పదమేవ విభూతిశ్చ సూక్ష్మాత్ సూక్ష్మతరా గతిః।
సదయాపాంగ సందత్త బ్రహ్మాండ్రాది పదస్థితిః ॥ 149 ॥

అవ్యాహత మహాభాగ్యం త్వమేవాక్షోభ్య విక్రమః।
సమన్వయశ్చ వేదానాం అవిరోధస్త్వమేవ హి ॥ 150 ॥

నిఃశ్రేయస పద ప్రాప్తి సాధనం ఫలమేవ చ।
శ్రీ మంత రరాజరాజ్ఞీ చ శ్రీ విద్యా క్షేమ కారిణీ ॥ 151 ॥

శ్రీం బీజ జపసంతుష్టా ఐ-హ్రీం-శ్రీం-బీజ పాలికా।
ప్రపత్తి మార్గ సులభా విష్ణు ప్రథమ కింకరీ ॥ 152 ॥

క్లిం కారార్థ సావిత్రి చ సౌమంగల్యాధి దేవతా।
శ్రీ షోడశాక్షరీ విద్యా శ్రీ యంత్ర పుర వాసినీ ॥ 153 ॥

సర్వ మంగల మాంగళ్యే శివే సర్వార్థ సాధికే |
 శరణ్యే త్ర్యంబకే గౌరీ నారాయణి నమోఽస్తు తే |
 పునః పునర్నమస్తేఽస్తు సాష్టాంగమయుతం పునః || 154 ||

సనత్కుమార ఉవాచ
 ఏవాం స్తుతా మహా లక్ష్మీర్ బ్రహ్మ రుద్రాదిభిః సురైః |
 నమద్భిరార్చైర్దేవైశ్చ నిస్సవ్యత్వైర్ భోగ వర్జితైః || 155 ||

జ్యేష్ఠాఙ్జుష్టైశ్చ నిఃశ్రీకైః సంసారా స్వపరాయణైః |
 విష్ణు పత్ని దదౌ తేషాం దర్శనం దృష్టి తర్పణం || 156 ||

శరత్ పూర్ణేందుకోట్యాభధవలాపాంగ వీక్షణైః |
 సర్వాః సత్త్వ సమావిష్టాః చక్రే హృష్టా వరం దదౌ || 157 ||

మహాలక్ష్మీరువాచ
 నామ్నాం సాష్ట సహస్రం మే ప్రమాదాద్వాపి యః సకృత్ |
 కీర్తయేత్తత్ కులే సత్యం వసామ్యాచంద్ర తారకం || 158 ||

కిం పునర్ నియమాఙ్జుష్టైర్మదేకశరణస్య చ |
 మాతృవత్సానుకంపాహం పోషకీ స్యామహర్నిశం || 159 ||

మన్నామ స్తవతాం లోకే దుర్లభం నాస్తి చింతితం |
 మత్ప్రసాదేన సర్వేఽపి స్వస్వేష్టార్థ మవాప్స్యథ || 160 ||

లుప్త వైష్ణవ ధర్మస్య మద్వ్రతేష్వవకీర్ణినః |
 భక్తి ప్రపత్తి హీనస్య వంద్యో నామ్నాం స్తవోఽపి మే || 161 ||

తస్మాదవశ్యం తైః దోషైర్విహీనః పా పవర్జితః |
 జపేత్ సాష్ట సహస్రం మే నామ్నాం ప్రత్యహమాదరాత్ || 162 ||

సాక్షాదలక్ష్మీ పుత్రోఽపి దుర్భాగ్యోఽప్యలసోఽపి వా |
అప్రయత్నోఽపి మూఢోఽపి వికలః పతితోఽపి చ || 163 ||

అవశ్యం ప్రాప్నుయాద్ భాగ్యం మత్ప్రసాదేన కేవలం |
స్పృహేయమచిరాద్దేవా వరదానాయ జాపినః |
దదామి సర్వమిష్టార్థం లక్ష్మీతి స్మరతాం ధ్రువం || 164 ||

సనత్కుమార ఉవాచ
ఇత్యుక్త్వాంతర్దధే లక్ష్మీః వైష్ణవీ భగవత్కలా |
ఇష్టా పూర్తం చ సుకృతం భాగధేయం చ చింతితం || 165 ||

స్వం స్వం స్థానం చ భోగం చ విజయం లేభిరే సురాః |
తదేతత్ ప్రవదామ్యద్య లక్ష్మీ నామ సహస్రకం |
యోగినః పఠత క్షిప్రం చింతితార్థానవాప్స్యథ || 166 ||

గార్గ్య ఉవాచ
సనత్కుమారో యోగీంద్ర ఇత్యుక్త్వా స దయా నిధిః |
అనుగృహ్య యయౌ క్షిప్రం తాంశ్చ ద్వాదశ యోగినః || 167 ||

తస్మాదేతద్ రహస్యం చ గోప్యం జప్యం ప్రయత్నతః |
అష్టమ్యాం చ చతుర్దశ్యాం నవాభ్యాం భృగు వాసరే || 168 ||

పౌర్ణమాస్యాం అమాయాం చ పర్వకాలే విశేషతః |
జపేద్వా నిత్య కార్యేషు సర్వాః కామాః అవాప్నుయాత్ || 169 ||

|| ఇతి శ్రీలక్ష్మీసహస్రనామస్తోత్రం సంపూర్ణం ||